



अख्तियार दुरुपयोग अनुसन्धान आयोग
टंगाल, काठमाडौं

मिति: २०७७।०८।०८ गते।

प्रेस विज्ञप्ति

विषय: आरोपपत्र दायर गरिएको।

जिल्ला महोत्तरी, गौशाला नगरपालिका, रामनगरस्थित सशस्त्र प्रहरी बल, सुरक्षा बेस क्याम्पमा कार्यरत सशस्त्र प्रहरी जवान उमेश महतो चौहानले घरायसी प्रयोगका लागि काठ दाउरा लैजान सहजीकरण गरिदिएवापत सेवाग्राहीसँग घुस/रिसवत माग गरिरहेको भन्ने सूचना एवं उजुरी निवेदनका आधारमा अख्तियार दुरुपयोग अनुसन्धान आयोगको कार्यालय बर्दिवासबाट खटिई गएको टोलीले निज उमेश महतो चौहानलाई सेवाग्राहीबाट रु. १७,६००।- घुस/रिसवत बापतको रकम लिएको अवस्थामा नियन्त्रणमा लिएको थियो।

अनुसन्धानको सिलसिलामा सशस्त्र प्रहरी बल, सुरक्षा बेश क्याम्प, रामनगर, गौशाला, महोत्तरीमा सादा पोशाकमा रही घुमुवाको रूपमा कार्यरत सशस्त्र प्रहरी जवान उमेश महतो चौहानले सेवाग्राहीलाई घरको काठ दाउरा ओसारपसार गर्ने काममा सहजीकरण गरिदिएवापत घुस/रिसवत लिएको पुष्टि हुन आएको हुँदा निज उमेश महतो चौहानले भ्रष्टाचार निवारण ऐन, २०५९ को दफा ३ को उपदफा (१) को कसुर गरेको हुँदा निज उमेश महतो चौहान उपर बिगो रु. १७,६००/- (सत्र हजार छ सय) कायम गरी भ्रष्टाचार निवारण ऐन, २०५९ को दफा ३ को उपदफा (१) र दफा ३ को उपदफा (१) को देहाय (क) बमोजिम सजाय हुन मागदावी लिई आज विशेष अदालत, काठमाडौंमा आरोपपत्र दायर गरिएको छ।

प्रवक्ता
तारानाथ अधिकारी